

IN-NISA, L-UNUR TAL-FAMILJA, U T-TAGHLIM TAL-KNISJA F'MALTA TAS-SEKLU SBATAX

Carmel Cassar

Bhal soċjetajiet tradizzjonali u pre-industrijali ohra, Malta tas-seklu sbatax kienet soċjeta' li fiha l-familja kienet il-fus li fuqu jiddependi l-ghajxien u l-istess ezistenza ta' dak li jkun. Il-familja kienet il-post fejn wiehed isib il-kenn, il-faraġ, il-wens, jitghallem jaghmilha man-nies, jaghti, u jsib min jaghtih l-ghajnuna. L-ghaqda tal-familja kienet ghalhekk l-aktar haġa mportanti u fuqha kien jiddependi l-ġid komuni tal-membri li jiffurmawha. Ma setax jonqos mela li l-unur tal-familja kien jitqies bhala l-kejl prinċipali li bih wiehed ikejjel postu fis-soċjeta. L-unur u d-diżunur kienu meqjusa li jġibu l-ghaqda jew il-firda fil-familja, u l-membri nisa tal-familja kienu meqjusa bhala l-aktar li jintlaqtu. Ghan-nisa, ż-żwieġ kien mod ta' kif ikollhom il-mezzi biex jghixu, u l-ghajnuna meta jenhtiguha imma kien ukoll fundamentali biex jiproteġi l-unur tal-familja kollha. B'hekk l-irġiel kienu jghamlu minn kollox biex iżommu lin-nisa il boghod minn xi ghajb u dan kien jghodd b'mod speċjali ghan-nies ta' l-irhula. It-taqlib soċjali, l-inċertezza ekonomika, u l-iskarsezza tad-djar tal-ibliet tal-port kienu jservu biex tinholq atmosfera ta' tensjoni kbira, fejn malajr jishnu l-irjus u dak li jkun ihoss li ghandu jiddefendi l-unur tan-nisa tal-familja tieghu akkost ta' kollox. Il-kazijiet li se nsemmu f'din il-kitba huma maħsuba biex jiddiskutu l-unur u d-diżunur f'Malta tas-seklu sbatax minn din il-perspettiva. Bejn wiehed u iehor dawn il-kazijiet iservu biex juru li dak iż-żmien, l-unur tan-nisa kien meqjus bhala l-vern li fuqu jiddependi l-unur tal-familja, u fuq l-unur tal-familja kien jiddependi l-ghajxien u l-pożizzjoni soċjali ta' dak li jkun. Lejn l-aħħar ta' din il-kitba se jissemmew ukoll il-konkubinaġġ u l-bigamija li t-tnejn ikomplu juru kif l-unur tal-mara kien wahda mill-preokkupazzjonijiet tal-hajja ta' kuljum tal-bniedem ta' dak iż-żmien.

L-unur u l-fama kienu ndispensabbli għall-bniedem tas-seklu sbatax, ghax minghajrhom hajtu setgħet titkisser. L-unur kien il-kawża ta' hafna mill-ġlied u l-kustjonijiet bejn iċ-ċittadini speċjalment meta xi hadd kien jghaddi xi kumment jew insinwazzjoni fil-konfront ta' xi haddiehor. L-unur tant kien importanti li anke l-qrati kienu jqisu d-difiża tal-unur bhala valur importanti hafna, speċjalment għal xi hadd ta' klassi għolja. Għall-irġiel, l-unur kien jiddependi l-iktar fuq il-qlubija u l-kuraġġ fiżiku tagħhom, fuq il-lealta' li juru lejn haddiehor, u fuq l-onesta' f'xogħolhom. Min-naha l-ohra l-unur tan-nisa kien meqjus li jiddependi fuq id-dinjita' sesswali. Dan forsi jista' jispjega għaliex Torquato Tasso, fid-*Discorso della virtu femminile e donnesca* li ppubblika fl-1582 ipprova jfisser id-differenza ta' x'inhu unur għall-mara u x'inhu unur għar-raqel. Skond Tasso, kull sess kellu virtu dominanti; virtu li għalkemm tghodd għaž-zewġ sessi, imma għal wiehed minnhom hi aktar importanti. B'hekk ghan-nisa l-virtu l-aktar importanti kienet meqjusa li

hi l-kastita', filwaqt li għall-irġiel l-aqwa virtu kienet meqjusa li hi l-kuraġġ. B'hekk għar-raqel kien ta' diżunur li jkun ġifa, imma inqas ta' diżunur jekk ixellef xi daqsxejn il-kastita'. Għall-mara, l-*impudicitia* kienet mill-aktar mistmerra, imma li tkun daqsxejn ġifa u mhux kuraġġuza ma kienx xi diżunur kbir. Għal Tasso l-irġiel kellhom jirbhu l-unur billi jkunu elokwenti fi kliehom u jafu xi jghidu, kif ukoll ikunu ġenerużi, kuraġġużi, u jkollhom dinjita'. In-nisa kienu meqjusa onorevoli meta jzommu fommhom sieket, ma jkunux halja, u jkunu modesti u umli. Donno Tasso jrid jghid li ma jixraqx li mara tkun elokwenti u ġeneruza, jew li raġel ikun fommhu sieket u tal-ġabra. Bhala konsegwenza ta' dan il-karigi pubbliċi jitqiesu aktar addattati għall-irġiel milli ghan-nisa.

Jiġifieri donno li ghan-nisa l-unur kien jiddependi fuq is-sesswalita' tagħhom. Għal din ir-raġuni n-nisa kien jithallew jagħmlu kawzi fil-qorti biex jiddefendu ruhhom mill-mala fama u l-insulti. Id-dokumenti tal-qrati Maltin juru li l-ikbar insult li

stajt tagħmel lil mara kien li tghajjarha "qaħba". Hafna drabi n-nisa kienu mistennija li jitghallmu kif għandhom iġibu ruhhom sewwa, u jiddependu fuq il-qraba tagħhom irġiel biex jiddifendulhom unurhom fil-pubbliku. Id-difiża tan-nisa mill-irġiel kienet thares in-nisa mill-periklu, f'ghajnejn is-sozjeta' u f'ghajnejn il-liġi, imma din l-istess difiża kienet thares ukoll l-interessi tal-irġiel.

Hafna teoriji soċjali diga' rrikonexxew l-importanza li d-difiża tal-unur għandha fil-kontroll tas-soċjetajiet u tal-popli. Meta kiteb dwar l-Andalusija fin-naha t'isfel ta' Spanja, Julian Pitt-Rivers fisser l-importanza tal-kuncett ta' *verguenza*, li jiġbor fih is-sens ta' vergonja, s-sens ta' modestja, d-difiża tar-reputazzjoni ta' dak li jkun, u l-unur tan-nisa tal-grupp. Dawn is-sentimenti fis-soċjeta' kienu jiproteġu l-pudur tan-nisa, li għal żwieġhom kien importanti hafna. Skond Pitt-Rivers, in-nisa kellhom ammont limitat ta' *verguenza*, u jekk jitolfuha ma jkunux jistghu jġibuha lura. L-ammont ta' *verguenza* li

jkollha mara, jonqos jista' u mhux jżieded. U l-familja kollha tbat meta xi mara fil-familja ma ġgibx ruhha sew.

B'dana kollu, fil-qrati tal-pajjiżi tal-Mediterran, l-ilmenti minn tfajliet li ma jkunux fil-kontrol assolut tal-familji taghhom ma kienux jittiehdu bis-serjeta'. Tfajliet bhal dawn kien fil-periklu, missirijiethom kien jittqiesu li m'humie x kapaċi jiddefenduhom sew, u fis-suq taż-żwieġ ma kellhomx valur gholi wisq. B'hekk hafna drabi kien jspicċaw jżżewġu rġiel ta' status baxx hafna u dota fqira bir-riżultat li kien jspicċaw fl-aktar livelli baxxi tas-soċjeta' fi żmien meta id-distinzżjoni tal-klassi kienet ferm aktar b'saħħita mill-lum.

Jidher li għalkemm is-soċjeta fil-port kienet permissiva mhux hazin, il-promiskwita' ma kinitx ittollerata. L-istupru ma kienx jittqies bħala sempliċi reat, għax id-dokumentazzjoni turi li n-nisa hafna drabi kien jġu mogħtija l-għażla li jżżewġu lil min aggreddihom. Il-Konċilju ta' Trentu kien spjega ruħu ċar fuq dil-kwistjoni: Skond il-liġi Kanonika, relazzjonijiet sesswali barra ż-żwieġ kien żina'. L-iżverġnar ta' mara barra ż-żwieġ kien ikkundannat bl-ahra x. Dan kien konformi mall-liġijiet qodma Lhud, li kien ġew addottati kelma b'kelma mir-religjon Nisranija. Tant hu hekk li fil-ktieb tal-Esodu insibu li: "Jekk wiehed iqarra q b'xebba, mhix mgharrsa, u jorqod magħha, iħallasha b'martu. Imma jekk missierha ma jridx jagħtihielu, iħallas flus daqs kemm hi d-dota tax-xebbiet." Kas li ġara kmieni fis-seklu dsatax u li kien jinvolvi raġel ta' 23 sena minn Genova juri li prinċipji bhal dawn kien nfużzati mid-drawwriet ta' dak iż-żmien. Lil Genoviz xlewh b'bigamija, imma hu qal li meta żżewġ it-tieni mara tiegħu kien haseb li din kienet verġni. Imma mbagħad sar jaf li qablu kienet raqdet ma' raġel Malti mill-Mosta. Dan ikkonfermatu l-mara stess, li qalet li dan il-Mosti kien anke ntrabat li jagħti somma flus lil missierha. Kien anke fteħmu li s-somma kellha tingħata bin-nifs, tant fis-sena. Il-kaz juri li għalkemm kien għaddew mijiet ta' snin mill-

Konċilju ta' Trentu il-knisja kienet qed issibha diffiċili tinforza t-tagħlim tagħha.

Iż-żina' kienet tiffa' dell ferm ikbar fuq il-mara milli fuq ir-raġel. Mara li tiffel xububitha qabel iż-żwieġ kienet tiffel ukoll il-valur tagħha bħala għarusa. Raġel li jżżewwiġha kien jippretendi kumpens finanzjarju talli jkun hadha. Hemm kaz tas-seklu sbatax fejn raġel mill-Belt ipprefera li jmur il-habs tal-Magna Curia Castellania milli jżżewwiġ il-mara li kien stupra. Fi proċess bhal dan il-mara kienet tiffel għeħha mas-soċjeta'. Ir-raġel li żina' magħha kien jieħu fama hażina, imma ma kienx ibati telf finanzjarju.

Għall-Knisja, iż-żina', jġifieri s-sess bejn tnejn m'humie x miżżewġa, u l-adulterju, jew is-sess bejn tnejn miżżewġa imma mhux lil xulxin, kien t-tnejn meqjusa bħala dnu b. Imma l-adulterju kien jittiehed ferm iżjed bis-serjeta' mill-knisja peress li ż-żwieġ kien wegħda ta' fedelta' li tiggarrantaxxi l-ghixien tal-familja. Ix-xogħol iebes u l-għaqal, flimkien mall-onesta', kien l-kejl ta' kemm kien hemm rieda tajba fiż-żwieġ. Fl-analizi tagħha fuq il-hajja fil-belt ta' Pariġi fis-seklu tmintax, Arlette Farge tgħid li:

"...in-nuqqas ta' stabilita'; l-għażż, is-serq, u s-sokor, kien jfixxklu bis-shih lil dak il-bilanċ ekonomiku fraġli li kien iżomm il-miżżewġin flimkien. L-awtoritajiet kien jafu sew b'dan u spiss kien jirċievu lmenti minn irġiel u nisa li ma kinux lesti li jittolleraw aktar l-abbuz jew l-eċċessi tas-sieħeb jew sieħba tagħhom. Meta koppja kienet tasal f'dan l-istat, kienet tiffel l-unur mal-ġirien, u tieħu fama hażina fost in-nies tax-xogħol..."

Fiż-żwieġ, kemm ir-raġel kif ukoll il-mara kellhom l-unur tagħhom x'jissalvagwardjaw. Ir-raġel li ma kienx jimxi sewwa ma' martu kien jiffel għeħu mal-ġirien; u l-mara li tagħmilha ma' kumpannija hażina kienet issib lil min ilumha u jagħmel għaliha. B'hekk il-miżżewġin kellhom id-dmir li iibżahu aħall-unur

u l-fama tagħhom, ta' uliedhom u tal-familjari kollha tagħhom.

Il-Knisja Kattolika kienet ilha li implimentat riforma fl-imġiba sesswali tal-membri tagħha sa mir-Riforma Protestanta. B'hekk il-Konċilju ta' Trentu, fl-24 sessjoni tiegħu ta' l-1564, kien iddikjara li dawk li kien jgħixu fi stat ta' konkubinaġġ, ikunu mill-liema klassi soċjali jkunu, għandhom, wara li jġu mwissija għal tiffel darbiet mill-awtoritajiet tal-post, jingħataw l-iskomunika tal-Knisja. Jġifieri l-Knisja, li qabel kienet sempliċement thares bl-ikrah lejn imġiba sesswali lleċita, saret issa l-ikbar għadu ta' relazzjoni sesswali lleċiti. M'għandniex xi ngħidu, l-bidla dejjem tkun diffiċli li taqbad l-art, u l-isqifijiet u l-inkwizituri kien jsiħuħa iebes biex jimponu regoli bhal dawn.

Fis-snin ta' wara l-Konċilju ta' Trentu, l-Knisja għamlet sforzi kbar biex iddaħħal aktar dixxiplina soċjali u morali. Imma dawn l-isforzi mhux dejjem sabu t-triq lixxa quddiemhom. Il-kundizzjonijiet ħziena tal-ghixien, l-aktar minħabba nuqqas ta' protezzjoni soċjali, kien jagħmlu ż-żwieġ biċċa xogħol iebes, bil-koppja hafna drabi tghix flimkien mingħajr ġibda jew affeżżjoni lejn xulxin, u nieqsa mill-emozzjoni u l-imħabba ta' bejniethom. Il-mewt tal-missier jew tal-omm kienet tiffier hafna drabi t-tiffrik tal-familja, tharbit ekonomiku għall-membri tagħha, iżolament u diżastru li kien jagħmel il-hajja tan-nies milquta hajja partikolarment diffiċli biex thabbat wiċċek magħha.

F'ambjent ta' taqtiġ il-qalb bhal dan, r-rabta taz-żwieġ kienet mahsuba l-aktar biex il-miżżewġin jgħinu lil xulxin ilaħħqu mal-hajja. Kienet l-ehfef mezz li joffri ftiit tat-tama li wiehed seta' forsi jibni xi forma ta' stabbilita' f'hajtu. Il-kundizzjonijiet biex rabta bhal din isseħħ – jġifieri n-namur u l-għerusija, iz-żwieġ u l-hajja flimkien, il-ġlied ġol-familja, it-tqala legittima jew illegittima, kien fihom infuħom sfidi biex dak li jkun iżomm u jiddefendi l-unur u l-fama tiegħu. L-istima li l-miżżewġin kien ikollhom tagħhom infuħom kien tiddependi

mis-suċċess tal-hajja ta' bejniethom. Il-konflitti li kienu jinholqu fil-hajja taż-żwieġ, kif wiehed jista' jara mill-każijiet imressqa quddiem il-qrati, jaghtu stampa ċara tal-viżjoni tal-hajja li kellhom in-nies ta' l-eta' pre-industrijali; jghinuna nifmu kif dawn in-nies kien jharsu lejhom infushom u lejn l-oħrajn, u anke kif kienu jahsbu li għandhom jagixxu u jghixu flimkien bhala mara u raġel. Fi kliem ieħor, minn dawn il-każijiet tal-qrati wiehed jista' jislet kodiċi ta' etika li kien prodott kollettiv tas-socjeta' jew inkella l-frott ta' deċiżjonijiet individwali, jew forsi dawn it-tnejn flimkien.

Kitbiet ikkonsultati:

Cassar, C.: *Honour and Shame in the Mediterranean*. Malta, 2003.

Cassar, C.: *Daughters of Eve. Women, Gender Roles, and the Impact of the Council of Trent in Catholic Malta*. Malta 2002.

Farge, A.: *Fragile Lives. Violence, Power and Solidarity in Eighteenth Century Paris*. Eng. trans. Cambridge, 1993.

Goody, J. 'Inheritance, property and women: some comparative considerations'. Goody, J., Thirsk, J. and Thompson, E.P. (eds), *Family and Inheritance. Rural Society in Western Europe 1200-1800*. Cambridge, 1976.

Goody, J.: *The Development of the Family and Marriage in Europe*. Cambridge, 1983.

Grieco Matthews, S.F.: 'The body, appearance, and sexuality'. Zemon Davis, N. and Farge, A. (eds), *A History of Women in the West*, vol.iii. *Renaissance and Enlightenment Paradoxes*. Cambridge Mass and London, 1993.

Pitt Rivers, J.: *People of the Sierra*. Chicago, 1961.

Pitt-Rivers, J.: *The Fate of Schechem or the Politics of Sex: Essays in the Anthropology of the Mediterranean*. Cambridge, 1977.

The Canons and Decrees of the Council of Trent, celebrated under the sovereign pontiffs, Paul III and Pius IV. Eng trans. J. Waterworth. London, 1848.

IŻ-ŻWIEĠ, ID-DOTA, U L-KNISJA KATTOLIKA F'MALTA TAS-SEKLU SBATA

Carmel Cassar

Għall-biċċa l-kbira tan-nisa Maltin ta' dari, kif wara kollox kien ukoli għall-biċċa l-kbira tan-nisa f'pajjiżi oħra fl-Ewropa u fil-Mediterran, iż-żwieġ kien avveniment li jgħib miegħu l-akbar bidla ta' hajjithom. F'Malta Kattolika mill-aħhar tas-seklu sittax 'il quddiem, iż-żwieġ kien qabel xejn meqjus bhala sagrament li jaghti l-grazzja sagramentali u li għalih kienet meħtieġa l-barka tal-qassis. Qabel iż-żwieġ kien hemm ċerimonja oħra – l-għerusija. Fiż-żmien ta' qabel il-Konċilju ta' Trentu, li l-aħhar sezzjoni tiegħu għalqet fl-1564, l-għerusija kellha sahha daqs iż-żwieġ. Kulma kien hemm bżonn kien li l-għarus u l-għarusa jwiegħdu ruhhom lil xulxin fil-preżenza ta' qassis bhala xhud; mqar minghajr il-permess tal-ġenituri.

Il-Konċilju ta' Trentu, li permezz tad-Digriet Tametsi, kien ipprova jgħib iż-żwiġijiet taht il-kontrol tal-Knisja, kien iddikjara li l-knisja kienet tiddiżapprova bil-qawwa żwiġijiet minghajr il-kunsens tal-ġenituri; imma la darba żwiġijiet bhal dawn ikunu laħqu ingħataw il-barka tal-Knisja, din kienet tirrifjuta li tannullahom. Wara l-Konċilju ta' Trentu, l-Knisja baqgħet tinsisti fuq iż-żwieġ bhala sagrament, għalkemm il-verġinita' kienet meqjusa bhala virtu superjuri. Minn barra li għabu magħhom infurzar

akbar tal-ligi Kanonika, il-prinċipji ppridkati mill-Konċilju ta' Trentu komplew jinfurzar il-persuna diġa dominanti tar-raġel fiż-żwieġ, u lill-mara hallewliha biss ir-rwol tagħha fix-xogħol tad-dar. In-nisa kellhom ikunu xempju ta' ommijiet eżemplari u nisa tad-dar kif jogħgħob lill-Knisja u kif approvat mis-socjeta' ċivili. Għall-wegħda tal-protezzjoni u s-sapport għal għomorhom li kien jaghtihom ir-raġel, huma kellhom jaghtuh l-ubbidjenza tagħhom.

Il-bint hafna drabi kienet issib l-ġenituri tagħha jinponulha lil min tiehu bhala żewġha. Fuq min tiehu bhala żewġha kienet tiddependi l-pożizzjoni soċjali tagħha, il-pożizzjoni ekonomika tagħha, u fejn kienet se tispiċċa tmur toqgħod. Jidher li n-nisa ta' dak iż-żmien ma kinux jistennew minn żwieġhom l-intimita' emozzjonali li jistennew illum. Imma kienu jippretendu li għall-anqas ir-raġel ikun jirrispettahom u ma jabbużax minnhom.

Jidher ċar li dawn iż-żminijiet kienu żminijiet ta' sbilanċ sesswali, ta' instabilita politika, u ta' ekonomija dejjem sejra lura. Kienu żminijiet li fihom iż-żwieġ kien diffiċli għal hafna nies, u għal xi wħud anke impossibli. Il-ġenituri kienu jerfghu huma r-responsabbilta taż-żwieġ ta' binthom. Iż-żwieġ, iebes kemm kien iebes, kien meqjus li jħares lix-xebba mill-perikli tad-dinja. Ir-rabta taż-żwieġ kienet tharisha mill-periklu li ma tagħrafx tuża sew is-sesswalita tagħha. Wiehed jista' jifhem għalhekk, għala lill-bniet kienu jżewġuhom kmieni. Fl-1600, raġel mill-Mosta kien stqarr li lill-martu kien iżżewwiġha meta kellha 11-il sena. U Margarita Zammit, minn Ghawdex kienet iddikjarat li żżewġet meta kellha biss 12-il sena. Jidher car li n-namur u għerusija fit-tul ma kinux jgħaddu minn ras in-nies ta' dak iż-żmien. L-individwu f'it kellu minn fejn jagħze. It-tlaqqigh taż-żwieġ kien hafna drabi deċiż mill-ġenituri, u dawn kienu jiddeċiedu skont il-pożizzjoni soċjali u l-gid li jkollu dak li jkun. Dan kien ifisser li hafna nisa kienu jispiċċaw jżżewġu rġiel li magħhom ma kellhom l-ebda rabta emozzjonali. Dan ma kienx wisq differenti minn